

पुष्कर के गांव देवनगर में पानी की बूंद-बूंद को तरसे ग्रामीण, सड़क सुविधा भी बदहाल

10 दिन में महज 10-15 मिनट मिल रहा पानी, अधूरी सड़क से जलभराव और हादसों का खतरा

पुष्कर, (निसं)। ग्राम देवनगर में इन दिनों ग्रामीण मूलभूत सुविधाओं के लिए परेशान हैं। गांव में पेयजल, सड़क, रोड लाइट और सार्वजनिक परिवहन जैसी बुनियादी सुविधाओं की स्थिति खराब होने से ग्रामीणों को रोजमर्रा के कार्ामों में भारी दिक्कतों का सामना करना पड़ रहा है। समस्याओं से परेशान ग्रामीणों ने बुधवार को उपखंड अधिकारी गुरु प्रसाद तवर को ज्ञापन सौंपकर जल्द समाधान की मांग की।

ग्रामीणों ने बताया कि गांव में बीसलपुर पेयजल योजना के तहत पानी की आपूर्ति होने के बावजूद उन्हें नियमित पेयजल उपलब्ध नहीं हो पा रहा है। ग्रामीणों के अनुसार करीब 1० दिन में एक बार पानी आता है और वह भी महज 1० से 15 मिनट तक ही आपूर्ति की जाती है। इतने कम समय में पूरे गांव के परिवारों की पानी की जरूरत पूरी होना संभव नहीं है। ग्रामीणों का कहना है कि पेयजल की

कमी के कारण उन्हें पानी के लिए अन्य साधनों पर निर्भर रहना पड़ता है। गर्मी के मौसम में पानी की समस्या और भी गंभीर हो जाती है। ग्रामीणों ने नियमित और पर्याप्त पेयजल आपूर्ति सुनिश्चित करने की मांग की है।

देवसेना विधानसभा अध्यक्ष ओमप्रकाश गुर्जर ने बताया कि गांव में सड़क निर्माण का कार्य शुरू तो किया गया, लेकिन काफी समय से काम बंद पड़ा है। सड़क अधूरी होने के कारण जगह-जगह गड्ढे और कीचड़ की स्थिति बनी हुई है। बारिश के दौरान पानी जमा हो जाने से रास्ते में आवागमन मुश्किल हो जाता है।

ग्रामीणों का कहना है कि अधूरी सड़क के कारण वाहन चालकों के साथ पैदल चलने वाले लोगों को भी परेशानी होती है। कई स्थानों पर जलभराव के कारण दुर्घटना का खतरा बना रहता है। ग्रामीणों ने सड़क निर्माण कार्य जल्द पूरा करवाने की मांग की है।

- गांव में पेयजल, सड़क, रोड लाइट और सार्वजनिक परिवहन जैसी बुनियादी सुविधाओं की स्थिति खराब होने से ग्रामीणों को रोजमर्रा के कार्ामों में भारी दिक्कतों का सामना करना पड़ रहा है।**
- रोड लाइट के अभाव में अंधेरा, ग्रामीणों ने समस्याओं को लेकर उपखंड अधिकारी गुरु प्रसाद तवर को ज्ञापन सौंपा**

गांव की सबसे बड़ी समस्याओं में सार्वजनिक परिवहन का अभाव भी शामिल है। ग्रामीणों ने बताया कि रोजगार के लिए प्रतिदिन पुष्कर आने-जाने वाले लोगों को परिवहन सुविधा के अभाव में परेशानी उठानी पड़ती है।

इसके अलावा गांव के कई विद्यार्थी विज्ञान और वाणिज्य संकाय में अध्ययन के लिए प्रतिदिन पुष्कर जाते हैं। बस सुविधा नहीं होने के कारण विद्यार्थियों को निजी साधनों या अन्य वाहनों पर निर्भर रहना पड़ता है। इससे समय और धन दोनों की बर्बादी होती

है। ग्रामीणों ने देवनगर से पुष्कर के बीच नियमित बस सेवा शुरू करवाने की मांग की है, ताकि विद्यार्थियों और कामकाजी लोगों को राहत मिल सके। ग्रामीणों ने गांव में रोड लाइट की समस्या भी उठाई। उनका कहना है कि कई स्थानों पर रात के समय पर्याप्त रोशनी की व्यवस्था नहीं है। अंधेरे के कारण ग्रामीणों को आवागमन में परेशानी होती है और चोरी जैसी घटनाओं का खतरा भी बना रहता है। ग्रामीणों ने बताया कि गांव में आए दिन चोरी की घटनाओं को शिकायतें सामने

आती रहती है। ऐसे में प्रमुख रास्तों और सार्वजनिक स्थानों पर रोड लाइट लगाना जरूरी है, ताकि रात के समय सुरक्षा व्यवस्था बेहतर हो सके।

ग्रामीणों ने आरोप लगाया कि इन समस्याओं को लेकर ग्राम पंचायत स्तर पर कई बार जिम्मेदारों को अवगत कराया जा चुका है, लेकिन अभी तक स्थायी समाधान नहीं हुआ। लगातार समस्याओं का सामना करने के बाद ग्रामीणों ने अब उपखंड अधिकारी से हस्तक्षेप की मांग की है।

ग्रामीणों ने ज्ञापन के माध्यम से देवनगर में नियमित पेयजल आपूर्ति, अधूरी सड़क का निर्माण पूरा कराने, जलभराव की समस्या दूर करने, पर्याप्त रोड लाइट लगाने और पुष्कर के लिए नियमित बस सेवा शुरू करवाने की मांग की है। ग्रामीणों का कहना है कि यदि इन समस्याओं का जल्द समाधान नहीं हुआ तो उन्हें आगे भी आंदोलन का रास्ता अपनाना पड़ सकता है।

नशामुक्ति केंद्र धानोठी से 40 लोग भागे, किसानों ने चोर समझकर पीटा

आरोप है कि ये सभी लोग नशामुक्ति केंद्र में अवैध तरीके से अमानवीय अत्याचार के खिलाफ थे

सिद्धमुख, (निसं)। धानोठी तिराहे पर संचालित एक नशामुक्ति केंद्र से बुधवार को करीब 4० लोगों के अलगका भाग निकलने का घटनाक्रम सामने आया है। आरोप है कि ये सभी लोग नशामुक्ति केंद्र में अवैध तरीके से अमानवीय अत्याचार के खिलाफ लामबंद होकर बुधवार सुबह बगावत करते हुए बाहर निकलने की हिम्मत जुटाकर आजादी के नारे लगाते हुए नशामुक्ति केंद्र से भाग निकले। है कि भयंकर यातनाओं से तंग आकर बगावत कर नशामुक्ति केंद्र की बंदिश से मुक्त नहीं आ रहे थे। पेरों में चपल भी नजर नहीं आ रही थी। धानोठी व दुमकी गांव के खेतों में इतनी बड़ी संख्या में संदेहपूर्ण वेशभूषा व भय के मारे सही अता-पता ना बताने की वजह से खेतों में काम कर

- धानोठी छोटी के तिराहे पर कई वर्षों से अवैध रूप से नशामुक्ति केंद्र संचालित होने का आरोप है**

ने पकड़कर पुनः नशामुक्ति केंद्र में डाल दिया है, कुछ अज्ञात स्थान को भाग निकले हैं। आरोप है कि भयंकर यातनाओं से तंग आकर बगावत कर नशामुक्ति केंद्र की बंदिश से मुक्त नहीं आ रहे थे। पेरों में चपल भी नजर नहीं आ रही थी। धानोठी व दुमकी गांव के खेतों में इतनी बड़ी संख्या में संदेहपूर्ण वेशभूषा व भय के मारे सही अता-पता ना बताने की वजह से खेतों में काम कर

रहे किसानों ने चोर उच्चका समझकर इनकी पीटाई भी कर दी। जानकारी के अनुसार धानोठी छोटी के तिराहे पर कई वर्षों से अवैध रूप से नशामुक्ति केंद्र संचालित होने का आरोप है। इस केंद्र पर आसपास के हरियाणा क्षेत्र के लोगों को नशामुक्ति केन्द्र में बंदी बनाकर यातनाएं देने के आरोप की पहले भी शिकायतें मिल चुकी हैं। बुधवार को भागते हुए बंदी दयनीय स्थिति में नजर आए और आजादी के नारे लगाते हुए खेतों की ओर भागते दिखे। ग्रामीणों ने चोर समझकर उनकी धुनाई कर दी। फिलहाल इस अवैध नशामुक्ति केंद्र को लेकर प्रशासन पर सवाल उठ रहे हैं। हालांकि यह नशामुक्ति केन्द्र वैध है या अवैध संचालित है इसकी पुष्टि नही हो पाई है।

महिला की हत्या के तीन सह आरोपी गिरफ्तार

मुख्य आरोपी को पहले ही पुलिस गिरफ्तार कर चुकी है

भीलवाड़ा, (निसं)। प्रियदर्शनी नगर स्थित अन्नक फैक्टरी के सामने 18 अगस्त को महिला लाली देवी लोहार को कार से कुचलकर मार डालने के सनसनीखेज मामले में सदर थाना पुलिस ने बड़ी सफलता हासिल की है। पुलिस ने मुख्य आरोपी के तीन अन्य साथियों को गिरफ्तार कर लिया है। जिला पुलिस अधीक्षक सागर राणा के निर्देशन में सदर थानाधिकारी प्रहलाद सहाय के नेतृत्व में गठित विशेष टीम ने तीनों आरोपियों को दबोचा। पुलिस के अनुसार 18 अगस्त को मुख्य आरोपी मोहम्मद तौसीफ उर्फ बंटी अपने साथियों के साथ किशन लोहार पर पहुँचा था। वहां फैक्ट्री के सामने किशन की मां लाली देवी लोहार मवेशी चर रही थीं। आरोपियों ने आपसी रंजिश और विवाद के चलते लाली देवी पर

कार चढ़ा दी और उन्हें 2–3 बार रौंदकर मौके पर ही मार डाला। घटना के तुरंत बाद पुलिस ने मामला दर्ज कर सीसीटीवी फुटेज और तकनीकी अनुसंधान के आधार पर मुख्य आरोपी मोहम्मद तौसीफ उर्फ बंटी को पहले ही गिरफ्तार कर न्यायालय में पेश कर दिया था। वारदात के वक्त कार में मौजूद अन्य साथियों की तलाश जारी थी, जिसके तहत 24 अगस्त को साजिद उर्फ चांद पुत्र मेहरूदीन मंसूरी, निवासी वार्ड नं 32, सोलंकी टॉकीज के पीछे, थाना सिटी कोतवाली, भीलवाड़ा, सरफु पुत्र इलियास खान मेव, निवासी मस्जिद के पास, शास्त्रीनगर, हुसैन कॉलोनी, थाना सिटी कोतवाली, भीलवाड़ा और मोहम्मद समीर पुत्र मोहम्मद निजामुद्दीन अंसारी, निवासी गरीब नवाज कॉलोनी, शास्त्रीनगर, थाना सिटी कोतवाली को गिरफ्तार किया गया।

वजीरपुर में तीसरे दिन भी बारिश होने से किसान चिंतित



वजीरपुर उपखण्ड क्षेत्र में बरसात के कारण कई जगह जलभराव हो गया।

वजीरपुर, (निसं)। उपखण्ड क्षेत्र में तीसरे दिन बुधवार को भी लगातार तेज बारिश का दौर जारी रहा। लगातार हो रही जोरदार बारिश से जहां लोगों को गर्मी से राहत मिली, वहीं किसानों की चिंता बढ़ने लगी है। किसानों का कहना है कि लगातार अधिक बारिश होने से खरीफ फसलों को नुकसान पहुंच

सकता है।

किसानों के अनुसार खेतों में खड़ी खरीफ फसलों को अब बारिश के बजाय कुछ दिनों की धूप की आवश्यकता है। लगातार बारिश होने से खेतों में पानी भरने तथा फसलों में रोग लगने की आशंका बनी हुई है। यदि बारिश का दौर इसी तरह जारी रहा तो फसलों को नुकसान उठाना

पड़ सकता है। किसानों ने बताया कि क्षेत्र में पिछले तीन दिनों से रुक-रुककर तेज बारिश हो रही है। ऐसे में खेतों में पानी की अधिकता होने लगी है। किसानों को अब मौसम साफ होने और अच्छी धूप निकलने का इंतजार है, ताकि खेतों से अतिरिक्त पानी निकल सके और फसलों को राहत मिल सके।

रेस्टोरेंट में चोरी, शटर और सीसीटीवी कैमरे तोड़कर घुसे बदमाश

अजमेर, (निसं)। जयपुर रोड स्थित कांकरदा भूणाबाय क्षेत्र में न्यू चूंघट रेस्टोरेंट को अज्ञात चोरों ने निशाना बनाते हुए चोरी की वारदात को अंजाम दिया। बदमाश रेस्टोरेंट का शटर और सीसीटीवी कैमरे तोड़कर अंदर घुसे तथा दुकान में रखे सिगरेट, गुटखा सहित अन्य सामान चोरी कर फरार हो गए। वारदात के बाद क्षेत्र में हड़कंप मच गया।

रेस्टोरेंट संचालक मानसिंह शेखावत के अनुसार, बदमाशों ने पहले

रेस्टोरेंट के बाहर लगे सीसीटीवी कैमरों को क्षतिग्रस्त किया, ताकि पूरी वारदात कैमरे में कैद नहीं हो सके। इसके बाद शटर तोड़कर रेस्टोरेंट के अंदर प्रवेश किया और वहां रखा सामान समेटकर ले गए। सुबह रेस्टोरेंट पहुंचने पर शटर टूटा हुआ मिला, जिसके बाद चोरी की मौके पर पहुंची और घटनास्थल का वारदात का पता चला।

रेस्टोरेंट संचालक ने बताया कि करीब 2० दिन पहले भी अज्ञात बदमाशों ने रेस्टोरेंट में चोरी करने का

प्रयास किया था। उस समय भी बदमाशों ने सीसीटीवी कैमरे को तोड़ने की कोशिश की थी। अब दोबारा चोरी की वारदात होने से रेस्टोरेंट संचालक और आसपास के दुकानदारों में सुरक्षा को लेकर चिंता बढ़ गई है। घटना की सूचना मिलने पर सिविल लाइन थाना पुलिस मौके पर पहुंची और घटनास्थल का जायजा लिया। पुलिस ने मामला दर्ज कर अज्ञात बदमाशों की तलाश शुरू कर दी है।

रक्षाबंधन कल, बाज़ारों में रौनक बढ़ी

गंगापुर सिटी, (निसं)। रक्षाबंधन का पर्व नजदीक आते ही शहर के बाजारों में रौनक बढ़ने लगी है। जगह-जगह राखियों की दुकानें सज गई हैं। दुकानों पर रंग-बिरंगी और आकर्षक राखियां बहनों को लुभा रही हैं। पर्व को लेकर खरीदार भी तैयारियों में जुट गए हैं। राखियों की खरीदारी शुरू हो गई है।

- ‘इस बार रक्षाबंधन पर ग्राहकों का रुझान खासतौर पर स्वदेशी ब्रांड की राखियों की ओर बढ़ा है’**

राखी विक्रेता सुरेशचंद संजय कुमार ने बताया कि वह पिछले कई साल से राखी का व्यवसाय कर रहे हैं। इस बार बाजार में बच्चों, युवाओं और महिलाओं की बढ़ती को ध्यान में रखते हुए 2०० से ज्यादा डिजाइन की राखियां उपलब्ध हैं। इनकी कीमत 2० से शुरू होकर 5०० रुपए तक है। बच्चों के लिए सॉफ्ट टॉय और खिलौने वाली राखियां भी उपलब्ध हैं। डिजाइन के अनुसार राखियों की कीमत है। जिन बहनों के भाई रोजगार या अन्य कारणों से दूसरे शहरों में रहते हैं और रक्षाबंधन पर घर नहीं आ पाते, उन्होंने राखी भेजने की तैयारी शुरू कर दी है। दुकानदारों का कहना है कि



रक्षाबंधन का पर्व नजदीक आते ही गंगापुर सिटी में राखी की दुकानों पर रौनक दिखाई दी।

पर्व नजदीक आने के साथ राखियों की बिक्री में और तेजी आने की उम्मीद है। बाजार में नई डिजाइन और अलग-अलग रंज की राखियां उपलब्ध होने से ग्राहक भी पसंद की खरीदारी कर रहे हैं। भाई-बहन के अटूट प्यार का यह त्योहार अब हाईटेक हो गया है। पहले जहां बहनें एक साधारण धागे को रक्षासूत्र मानकर अपने भाई की कलाई पर बांधती थीं, वहीं आज आधुनिकता के इस दौर में रक्षासूत्र ने कई आकर्षक

और नवीन रूप ले लिए हैं। राखियों को लेकर दुकानदारों का कहना है कि पहले बाजार में चाइनीज राखियों की भरमार रहती थी, लेकिन अब लोगों में स्वदेशी राखियों को लेकर जागरूकता बढ़ी है और अब बाजार में ग्राहकों द्वारा स्वदेशी को प्राथमिकता देने से परंपरागत भारतीय राखियों की बिक्री हो रही है। व्यापारियों के अनुसार इस बार रक्षाबंधन पर ग्राहकों का रुझान खासतौर पर स्वदेशी ब्रांड की राखियों

की ओर बढ़ा है। कढ़ाईदार, मोती जड़ी, कार्टून थीम, रेशम धागे से बनी राखियां लोगों को खूब लुभा रही हैं। श्रावण शुक्ल पूर्णिमा को मनाया जाने वाला रक्षाबंधन पर्व इस वर्ष 28 अगस्त को मनाया जाएगा। इस बार भद्रा नहीं होने से पूरे दिन बहनें अपने भाई को राखी बांध सकेंगी। ज्योतिषाचार्य पंडित अशोक आचार्य ने बताया कि इस बार भद्रा नहीं होने से पूरे दिन राखी बांध सकेंगे।

भरतपुर, (निसं)। पैगंबर हजरत मोहम्मद साहब के जन्म और वफात की याद में बारावफात रबी-उल-अव्वल के मौके पर बुधवार को भरतपुर में बारावफात का जुलूस धूमधाम और अकीदत के साथ निकाला गया। जुलूस में मुस्लिम समुदाय के बच्चे, युवा और बुजुर्ग बड़ी संख्या में शामिल हुए। घोड़े,

- जुलूस के दौरान तिरंगा लेकर नजर आए मुस्लिम युवा, देशप्रेम और भाईचारे का संदेश दिया**

बग्गी और डीजे आकर्षण का केंद्र रहे। युवा डीजे की धुन पर झूमते हुए जुलूस में आगे बढ़ते नजर आए। बारावफात के जुलूस में देशप्रेम की झलक भी देखने को मिली। जुलूस में शामिल कुछ मुस्लिम युवा हाथों में तिरंगा लेकर चलते नजर आए। घोड़ों पर सवार युवाओं में से एक के हाथ में तिरंगा लहराता दिखाई दिया। जुलूस गोपालगढ़ सेढ़ के मढ़ से शुरू होकर गांधी पार्क, कमला रोड, कोतवाली बाजार, लक्ष्मण मंदिर, जामा मस्जिद, गंगा मंदिर, मोरी चारबाग और मथुरा गेट होते हुए वापस गोपालगढ़ पहुंचा, जहां जुलूस का समापन हुआ। रास्ते में जगह-जगह



भरतपुर में बारावफात का जुलूस धूमधाम और अकीदत के साथ निकाला गया।

स्थानीय लोगों और सामाजिक संगठनों की ओर से जुलूस का स्वागत किया गया। कई स्थानों पर पानी और शरबत की व्यवस्था भी की गई। बारावफात के जुलूस को देखते हुए पुलिस प्रशासन की ओर से सुरक्षा के व्यापक इंतजाम किए गए। जुलूस के पूरे मार्ग पर अतिरिक्त पुलिस जाब्ता तैनात रहा। कोतवाली थाना, अटलबंद थाना, मथुरा गेट थाना और उद्योग नगर थाना पुलिस के अधिकारी एवं जवान जुलूस

के साथ मौजूद रहे। एएसपी धर्मेंद्र यादव और सीओ सिटी आशिमा वासमाना भी सुरक्षा व्यवस्था का जायजा लेते हुए जुलूस के साथ रहे। इसके अलावा सादा वर्दी में पुलिसकर्मी भी पूरे मार्ग पर निगरानी करते नजर आए। अलीमुदीन ने बताया कि बारावफात रबी-उल-अव्वल का दिन मुस्लिम समुदाय के लिए विशेष महत्व रखता है। इस दिन पैगंबर हजरत मोहम्मद साहब के जन्म की याद में

मिलाद-उन-नबी मनाया जाता है। उन्होंने बताया कि पैगंबर साहब ने दुनिया को अमन, मोहब्बत, भाईचारे और ईंसानियत का संदेश दिया। इस अवसर पर मुस्लिम समुदाय के लोग उनके बताए रास्ते पर चलने और समाज में आपसी भाईचारा बनाए रखने का संकल्प लेते हैं। जुलूस के दौरान सरकार की आमद मरहबा के नारों से माहौल गुंजता रहा। बच्चों से लेकर बुजुर्गों तक में उत्साह देखने को मिला।



पुष्कर थाना पुलिस ने मारपीट के आरोपियों को गिरफ्तार किया।

नेगी के निर्देश पर थानाधिकारी अशोक विशु के नेतृत्व में पुलिस टीम का गठन किया गया। टीम ने आरोपियों की तलाश के लिए संभावित स्थानों पर दबिश देने के साथ ही मुखबिर तंत्र को सक्रिय किया। मुखबिर से मिली सूचना के आधार पर पुलिस ने 25 अगस्त को कार्रवाई करते हुए जसराज गुर्जर पुत्र

रामदेव गुर्जर, तथा पंकज गुर्जर पुत्र दयाल गुर्जर, दोनों निवासी देवजी की ढाणी, गांव देवनगर, थाना पुष्कर को गिरफ्तार कर लिया। पुलिस ने दोनों आरोपियों को गिरफ्तार करने के बाद उनसे घटना के संबंध में गहन पूछताछ शुरू कर दी है। मामले में अन्य तथ्यों को भी जांच की जा रही है।